



കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 4 Vol. IV	} തിരുവനന്തപുരം, ചൊവ്വ Thiruvananthapuram, Tuesday	2015 ആഗസ്റ്റ് 18 18th August 2015	} നമ്പർ No. 33
		1191 ചിങ്ങം 2 2nd Chingam 1191	
		1937 ശ്രാവണം 27 27th Sravana 1937	

PART III

Fisheries Department

തിരുവനന്തപുരം ഫിഷറീസ് സഹകരണ സംഘം
രജിസ്ട്രാർ/ഫിഷറീസ് ജോയിന്റ് ഡയറക്ടർ
(ദക്ഷിണ മേഖല)-ടെ നടപടിക്രമം

വിഷയം:—കുത്തിയതോട് ഗ്രാമപഞ്ചായത്ത് ഉൾനാടൻ മത്സ്യത്തൊഴിലാളി വികസന ക്ഷേമ സഹകരണ സംഘം ക്ലിപ്തം നമ്പർ എഫ്. (എ) ഐ. 112-ന്റെ സമാപ്തീകരണം ലികിഡേറ്ററെ നിയമിച്ച് ഉത്തരവ് പുറപ്പെടുവിക്കുന്നത് സംബന്ധിച്ച്.

പരാമർശം:—(1) ഈ ഓഫീസിലെ 26-6-2006-ലെ ഇതേനമ്പർ ഉത്തരവ്.

(2) കൊല്ലം ഫിഷറീസ് അസിസ്റ്റന്റ് രജിസ്ട്രാറിന്റെ 2-2-2009-ലെ എഫ്/5867/96-ാം നമ്പർ കത്ത്.

ഉത്തരവ് നമ്പർ എഫ് 3-937/2006 തീയതി 23-1-2012

കുത്തിയതോട് ഗ്രാമപഞ്ചായത്ത് ഉൾനാടൻ മത്സ്യ തൊഴിലാളി വികസനക്ഷേമ സഹകരണ സംഘം ക്ലിപ്തം

നമ്പർ എഫ്. (എ) ഐ. 112-ന്റെ അഡ്മിനിസ്ട്രേറ്ററായി ആലപ്പുഴ ഫിഷറീസ് സീനിയർ സഹകരണ സംഘം ഇൻസ്പെക്ടറെ നിയമിച്ച് സൂചന ഒന്ന് പ്രകാരം ഉത്തരവ് പുറപ്പെടുവിച്ചിരുന്നു. ടി സംഘത്തിന്റെ ഭരണസമിതി തെരഞ്ഞെടുപ്പ് 21-5-1997-ൽ നടന്നതായും ഇപ്പോൾ സംഘവുമായി ബന്ധപ്പെട്ട രേഖകൾ ഒന്നും തന്നെ ലഭ്യമല്ലായെന്നും സംഘം ഭാരവാഹികൾ ആരെന്നുപോലും അന്വേഷണത്തിൽ അറിയുവാൻ സാധിച്ചില്ല എന്നും ആയതിനാൽ ടി സംഘത്തിൽ ലികിഡേറ്ററെ നിയമിച്ച് പ്രവർത്തനം അവസാനിപ്പിക്കാവുന്നതാണെന്നും സൂചന രണ്ട് പ്രകാരം കൊല്ലം ഫിഷറീസ് അസിസ്റ്റന്റ് രജിസ്ട്രാർ ശുപാർശ ചെയ്തിരിക്കുന്നു.

മേൽ സാഹചര്യത്തിൽ പ്രവർത്തനം നിലച്ചുപോയ കുത്തിയതോട് ഗ്രാമപഞ്ചായത്ത് ഉൾനാടൻ മത്സ്യ തൊഴിലാളി വികസന ക്ഷേമ സഹകരണ സംഘം ക്ലിപ്തം നമ്പർ എഫ്. (എ) ഐ. 112-ന്റെ പ്രവർത്തന സാധ്യതയില്ലായ്മ ബോധ്യപ്പെട്ടതിന്റെ അടിസ്ഥാനത്തിൽ ടി സംഘം പ്രവർത്തനം കേരള സഹകരണ സംഘം നിയമത്തിലെ വകുപ്പ് 71(2)

അനുസരിച്ച് സമാപ്തീകരിച്ചുകൊണ്ടും 72(1) വകുപ്പ് പ്രകാരം ടി സംഘത്തിന്റെ ലിക്വിഡേറ്ററായി ആലപ്പുഴ ഫിഷറി ഡെവലപ്മെന്റ് ഓഫീസറെ നിയമിച്ചുകൊണ്ടും ഇതിനാൽ ഉത്തരവാകുന്നു. ലിക്വിഡേറ്റർ സംഘത്തിന്റെ ആസ്തി ബാധ്യതകൾ ഏറ്റെടുക്കേണ്ടതും ഉത്തരവ് തീയതി മുതൽ 2 മാസത്തിനുശേഷം അന്തിമ സമാപ്തീകരണ നടപടികൾ സ്വീകരിക്കേണ്ടതുമാണ്.

(ഒപ്പ്)

ഫിഷറീസ് സഹകരണസംഘം
രജിസ്ട്രാർ/ഫിഷറീസ് ജോയിന്റ് ഡയറക്ടർ (ദക്ഷിണമേഖല),
തിരുവനന്തപുരം.

**തിരുവനന്തപുരം ഫിഷറീസ് സഹകരണ സംഘം
രജിസ്ട്രാർ/ഫിഷറീസ് ജോയിന്റ് ഡയറക്ടർ
(ദക്ഷിണ മേഖല)-ടെ നടപടിക്രമം**

വിഷയം:—ഫിഷറീസ്—സഹകരണം—ചെറിയനാട് ഉൾനാടൻ മത്സ്യത്തൊഴിലാളി വികസന ക്ഷേമ സഹകരണ സംഘം (ക്ലിപ്തം) നമ്പർ എഫ്. (എ) ഐ 106—സമാപ്തീകരണം—ലിക്വിഡേറ്ററെ നിയമിച്ച് ഉത്തരവ് പുറപ്പെടുവിക്കുന്നത് സംബന്ധിച്ച്.

പരാമർശം:—(1) കാർത്തികപ്പള്ളി ഫിഷറി ഡെവലപ്മെന്റ് ഓഫീസറുടെ 13-5-2015-ലെ എഫ് (എ) ഐ 106-ാം നമ്പർ കത്ത്.

(2) ഈ ഓഫീസിലെ 28-5-2015-ലെ എഫ്3-597/02 നമ്പർ സമാപ്തീകരണ നോട്ടീസ്.

(3) കൊല്ലം ഫിഷറീസ് അസിസ്റ്റന്റ് രജിസ്ട്രാറുടെ 18-5-2015-ലെ എഫ്-5875/96-ാം നമ്പർ കത്ത്.

ഉത്തരവ് നമ്പർ എഫ്3-597/2002 തീയതി 6-7-2015

ചെറിയനാട് ഉൾനാടൻ മത്സ്യത്തൊഴിലാളി വികസന ക്ഷേമ സഹകരണ സംഘം (ക്ലിപ്തം) നമ്പർ എഫ്. (എ) ഐ. 106 എന്ന സംഘം കഴിഞ്ഞ 10 വർഷത്തിലധികമായി പ്രവർത്തനം നിലച്ചുപോയെന്നും സംഘം വക റിക്കാർഡുകളും രജിസ്റ്ററുകളും നിലവിൽ ഒന്നും ലഭ്യമല്ലെന്നുമുള്ള പരാമർശം (1) റിപ്പോർട്ടിന്മേൽ പ്രസ്തുത സംഘത്തിന് കേരള സഹകരണ സംഘം നിയമം വകുപ്പ് 71(1) പ്രകാരം (പരാമർശം 2) 15 ദിവസത്തെ നോട്ടീസ് പുറപ്പെടുവിച്ചിരുന്നു. സമാപ്തീകരണ നോട്ടീസിന്മേൽ ആക്ഷേപങ്ങളോ അഭിപ്രായങ്ങളോ നിശ്ചിത സമയത്തിനുള്ളിൽ ആരും സമർപ്പിക്കുകയുണ്ടായില്ല.

മേൽ സാഹചര്യത്തിൽ പ്രസ്തുത സംഘത്തിന്റെ പ്രവർത്തനം കേരള സഹകരണ സംഘം നിയമം വകുപ്പ് 71 (2) പ്രകാരം സമാപ്തീകരിച്ചുകൊണ്ടും ഉത്തരവായിരിക്കുന്നു. കേരള സഹകരണ സംഘ നിയമത്തിലെ വകുപ്പ് 72 (1) പ്രകാരം കാർത്തികപ്പള്ളി ഫിഷറി ഡെവലപ്മെന്റ് ഓഫീസറെ ലിക്വിഡേറ്ററായി നിയമിച്ചുകൊണ്ടും ഇതിനാൽ ഉത്തരവാകുന്നു.

ലിക്വിഡേറ്റർ സംഘത്തിന്റെ സകല ആസ്തികളും സംഘം റിക്കാർഡുകളും ഉൾപ്പെടെ നിയമാനുസൃതം ചുമതല ഏറ്റെടുക്കേണ്ടതും ഇത് സംബന്ധിച്ച റിപ്പോർട്ട് സമർപ്പിക്കേണ്ടതുമാണ്. ലിക്വിഡേറ്റർ, കേരള സഹകരണ സംഘം നിയമത്തിലെ വകുപ്പ് 71, 72, 73 ചട്ടം 69 പ്രകാരമുള്ള നടപടിക്രമങ്ങൾ പൂർത്തിയാക്കി നിശ്ചിത സമയത്തിനകം അന്തിമ സമാപ്തീകരണ റിപ്പോർട്ട് സമർപ്പിക്കേണ്ടതാണ്.

(ഒപ്പ്)

ഫിഷറീസ് സഹകരണസംഘം
രജിസ്ട്രാർ/ഫിഷറീസ് ജോയിന്റ്
ഡയറക്ടർ (ദക്ഷിണമേഖല),
തിരുവനന്തപുരം.